

DEĊIŻJONI TAL-KUMITAT KONGUNT TAŻ-ŻEE

Nru 236/2012

tal-31 ta' Diċembru 2012

li temenda l-Anness XX (l-Ambjent) tal-Ftehim ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) Ir-Regolament tal-Kummissjoni (UE) Nru 1193/2011 tat-18 ta' Novembru 2011 li jstabbilixxi Regjistru tal-Unjoni għall-perjodu ta' negozjar li jibda mill-1 ta' Jannar 2013, u għal perjodi ta' negozjar sussegwenti, tal-iskema tal-Unjoni għan-negozjar ta' emissjonijiet skont id-Direttiva 2003/87/KE tal-Parlament Ewropew u tal-Kunsill u d-Deċiżjoni Nru 280/2004/KE tal-Parlament Ewropew u tal-Kunsill u li jemenda r-Regolamenti tal-Kummissjoni (KE) Nru 2216/2004 u (UE) Nru 920/2010⁽¹⁾, irid jiġi inkorporat fil-Ftehim ŻEE
- (2) Id-Deċiżjoni Nru 280/2004/KE tal-Parlament Ewropew u tal-Kunsill tal-11 ta' Frar 2004 li tikkoncerna l-mekkanizmu għall-monitoraġġ tal-emissjonijiet tal-gassijiet serra tal-Komunità u biex jiġi implimentat il-Protokoll ta' Kyoto⁽²⁾ ma kinitx inkorporata fil-Ftehim ŻEE u għalhekk ir-reqwiziti speċifiċi ta' rapportar previsti f'din id-Deċiżjoni, ma japplikawx għall-Istati tal-EFTA.
- (3) L-Istati tal-EFTA huma inklużi fir-Regjistru tal-Unjoni u fir-Regjistru tat-Tranzazzjonijiet tal-Unjoni Ewropea (EUTL). L-Amministratur Ċentrali tal-EUTL għandu jwettaq il-kompiti tiegħu fir-rigward tal-Istati tal-EFTA, fejn l-Awtorità ta' Sorveljanza tal-EFTA tkun il-korp kompetenti li tagħti l-istruzzjonijiet meħtieġa lill-Amministratur Ċentrali b'rabta mad-dispożizzjonijiet relatati mal-applikazzjoni tar-Regolament (UE) Nru 1193/2011 għall-Istati tal-EFTA, kif xieraq.
- (4) Il-Partijiet Kontraenti jifhmu li n-natura speċifika tal-iskema tal-UE għan-negozjar ta' emissjonijiet (l-ETS tal-UE) u s-sistema standardizzata u sikura tar-registri relatata skont id-Direttiva 2003/87/KE tal-Parlament Ewropew u tal-Kunsill⁽³⁾, li jipprovdu għall-istabbiliment ta' Regjistru tal-Unjoni, jeħtieġu regoli speċjali dwar il-ħżin u l-aċċess tad-dejta rigward ir-Regjistru tal-Unjoni sabiex jiġi żgurat li l-kwoti tal-emissjonijiet ta' gassijiet serra jikkonformaw mal-ispeċifikazzjonijiet funzjonali u tekniċi tal-istandards tal-iskambju tad-dejta għas-sistemi tar-registri skont il-Protokoll ta' Kyoto, u li t-trasferimenti ta' tali kwoti jkunu kompatibbli mal-obbligazzjonijiet li jirriżultaw mill-Protokoll ta' Kyoto.
- (5) Ir-regjistru tal-Unjoni għandu jirrifletti l-estensjoni tal-ETS tal-UE għall-Istati tal-EFTA. Skont id-Deċiżjoni tal-Kumitat Kongunt taż-ŻEE Nru 152/2012 tas-26 ta' Lulju 2012⁽⁴⁾, il-Kont ta' Kwantità Totali tal-UE, il-Kont ta' Kwantità Totali tal-Avjazzjoni tal-UE, il-Kont ta' Bejgħ bl-Irkant tal-UE, il-Kont ta' Allokkazzjoni tal-UE, il-Kont ta' Riżerva tal-UE għal Min Jidhol Ġdid, il-Kont ta' Bejgħ bl-Irkant tal-Avjazzjoni tal-UE u l-Kont ta' Riżerva Speċjali tal-UE, iħaddnu l-kwoti tal-Istati tal-EFTA.
- (6) Il-Partijiet Kontraenti jirrikonoxxu l-karattru distintiv tar-Regjistru tal-Unjoni u tal-EUTL kif ukoll ir-responsabbiltajiet tal-Kummissjoni fir-rigward tal-operat sikur u tal-manutenzjoni tas-sistema. Għaldaqstant, il-Kummissjoni għandha tkun kapaċi tiggarrantixxi s-sospensjoni immedjata tal-aċċess meta jkun meħtieġ skont ir-Regolament (UE) Nru 1193/2011, filwaqt li tiegħu inkonsiderazzjoni r-rwol tal-Awtorità ta' Sorveljanza tal-EFTA. Din is-soluzzjoni hija bla ħsara għall-kwistjonijiet futuri dwar l-istruttura taż-żewġ pilastru stabbilita skont il-Ftehim ŻEE.
- (7) Il-Partijiet Kontraenti jirrikonoxxu li huwa essenzjali għall-awtoritajiet tal-infurzar tal-liġi u l-awtoritajiet tat-taxxa ta' Parti Kontraenti, l-Uffiċċju Ewropew Kontra l-Frodi tal-Kummissjoni Ewropea, il-Qorti Ewropea tal-Awdituri, il-Eurojust kif ukoll l-awtoritajiet kompetenti msemmija fl-Artikolu 11 tad-Direttiva 2003/6/KE tal-Parlament Ewropew u tal-Kunsill⁽⁵⁾ u fl-Artikolu 37(1) tad-Direttiva 2005/60/KE tal-Parlament Ewropew u tal-Kunsill⁽⁶⁾, l-awtoritajiet nazzjonali superviżorji kompetenti, l-amministraturi nazzjonali tal-Partijiet Kontraenti u l-awtoritajiet kompetenti msemmija fl-Artikolu 18 tad-Direttiva 2003/87/KE, li għandu jingħatalhom id-dritt li jiksbu ċerta dejta mahżuna fir-regjistru tal-Unjoni u fl-EUTL f'każijiet definiti, b'mod ċar, jekk dan ikun meħtieġ għat-twettiq tal-kompiti tagħhom kif stipulat fl-Artikolu 83 tar-Regolament (UE) Nru 1193/2011 u l-Artikolu 75 tar-Regolament tal-Kummissjoni (UE) Nru 920/2010⁽⁷⁾ kif emendat bir-Regolament (UE) Nru 1193/2011.
- (8) Għall-istess raġuni, il-Partijiet Kontraenti, għalkemm ifakkru li d-Deċiżjoni tal-Kunsill 2009/371/ĠAI⁽⁸⁾ mhix inkorporata fil-Ftehim ŻEE, jirrikonoxxu li l-Europol għandu aċċess permanenti għall-qari tad-dejta mahżuna fir-regjistru tal-Unjoni u fl-EUTL.

⁽¹⁾ ĠU L 315, 29.11.2011, p. 1.⁽²⁾ ĠU L 49, 19.2.2004, p. 1.⁽³⁾ ĠU L 275, 25.10.2003, p. 32.⁽⁴⁾ ĠU L 309, 8.11.2012, p. 38.⁽⁵⁾ ĠU L 96, 12.4.2003, p. 16.⁽⁶⁾ ĠU L 309, 25.11.2005, p. 15.⁽⁷⁾ ĠU L 270, 14.10.2010, p. 1.⁽⁸⁾ ĠU L 121, 15.5.2009, p. 37.

- (9) Il-Partijiet Kontraenti jfakkru, madankollu, li l-ghoti tad-dritt għall-informazzjoni u tal-aċċess permanenti tal-qari tad-dejta kif previsti fl-Artikolu 83 tar-Regolament (UE) Nru 1193/2011 u l-Artikolu 75 tar-Regolament (UE) Nru 920/2010, kif emendati bir-Regolament (UE) Nru 1193/2011, huma bla hsara għall-ftehim li, l-kooperazzjoni tal-pulizija u dik ġudizzjarja fi kwistjonijiet kriminali kif ukoll l-amministrazzjoni jew l-infurzar tat-taxxa, ma jaqgħux fil-kamp ta' applikazzjonji tal-Ftehim ŻEE, u li għalhekk ir-Regolamenti ma jagħtux lill-istituzzjonijiet imsemmija xi drittijiet oħra għajr dawk previsti b'mod espliċitu fl-Artikoli 83 u 75 rispettivament.
- (10) L-Anness XX tal-Ftehim ŻEE għandu għalhekk jiġi emendat skont dan,

ADOTTA DIN ID-DEĊIŻJONI:

Artikolu 1

L-Anness XX tal-Ftehim ŻEE għandu jiġi emendat kif ġej:

1. Il-Punt 21an (ir-Regolament tal-Kummissjoni (UE) Nru 920/2010) jiġi emendat kif ġej:

- (i) Jiżdied dan li ġej:

“, kif emendant bi:

— **32011 R 1193:** Ir-Regolament tal-Kummissjoni (UE) Nru 1193/2011 tat-18 ta' Novembru 2011 (ĠU L 315, 29.11.2011, p. 1).”

- (ii) L-addattamenti (h) u (i) jiġu nnumerati mill-ġdid bħala addattamenti (j) u (m).

- (iii) L-adattament li ġej jiġi inkluż wara l-adattament (g):

“(h) Is-subparagrafi li ġejjin jiġu miżjuda fl-Artikoli 64(1) u 64a(2):

‘Fir-rigward ta’ kontijiet f’ġurisdizzjoni ta’ Stat tal-EFTA, il-Kummissjoni tgħarraf minnufih lill-awtorità ta’ Sorveljanza tal-EFTA dwar l-istruzzjonijiet mogħtija lill-Amministratur Ċentrali, u r-raġunijiet għal dawn l-istruzzjonijiet.

F’każ li s-sospensjoni ta’ aċċess ma tkunx orizzontali u saħansitra tkun diretta lejn kontijiet individwali fil-ġurisdizzjoni ta’ Stat tal-EFTA, l-Awtorità tas-Sorveljanza tal-EFTA tadotta fi żmien tlett ijiem deċiżjoni dwar l-applikabilità tal-istruzzjonijiet tal-Kummissjoni, ibbazata fuq l-ispegazzjoni mogħtija mill-Kummissjoni. In-nuqqas ta’ deċiżjoni mill-Awtorità ta’ Sorveljanza tal-EFTA ma jkollu l-ebda effett fuq il-validità tal-istruzzjonijiet mogħtija mill-Kummissjoni jew fuq l-azzjoni mehuda mill-Amministratur Ċentrali.’

- (i) Is-subparagrafu li ġej jiżdied fl-Artikolu 64a(3):

‘Il-kelma “Kummissjoni” tiġi sostitwita bil-kliem “L-Awtorità ta’ Sorveljanza tal-EFTA” meta jkun kkon-

ċernati d-detenturi tal-kontijiet taht il-ġurisdizzjoni ta’ Stat tal-EFTA.’”

- (iv) L-adattazzjonijiet li ġejjin jiddahhlu wara l-adattazzjoni (j):

“(k) Is-subparagrafu li ġej jiżdied fl-Artikolu 75(5a):

‘Fir-rigward ta’ detenturi ta’ kontijiet fil-ġurisdizzjoni ta’ Stat tal-EFTA, tali dejta tista’ tiġi pprovduta mill-Amministratur Ċentrali wara li jingħata kunsens minn qabel mill-Awtorità ta’ Sorveljanza tal-EFTA.’

- (l) Is-subparagrafu li ġej jiżdied fl-Artikolu 75(3):

‘Il-Europol għandu jzomm lill-Awtorità ta’ Sorveljanza tal-EFTA u lill-Kummissjoni infurmati bl-użu li jagħmel mid-dejta meta d-detenturi tal-kontijiet fil-ġurisdizzjoni ta’ Stat tal-EFTA jkunu kkonċernati.’”

2. Dan li ġej jiddahhal wara l-punt 21an (ir-Regolament tal-Kummissjoni (UE) Nru 920/2010):

“21ana. **32011 R 1193:** Ir-Regolament tal-Kummissjoni (UE) Nru 1193/2011 tat-18 ta’ Novembru 2011 li jistabbilixxi Reġistru tal-Unjoni għall-perjodu ta’ negozjar li jibda mill-1 ta’ Jannar 2013, u għal perjodi ta’ negozjar sussegwenti, tal-iskema tal-Unjoni għan-negozjar ta’ emissjonijiet skont id-Direttiva 2003/87/KE tal-Parlament Ewropew u tal-Kunsill u d-Deċiżjoni Nru 280/2004/KE tal-Parlament Ewropew u tal-Kunsill u li jemenda r-Regolamenti tal-Kummissjoni (KE) Nru 2216/2004 u (UE) Nru 920/2010 (ĠU L 315, 29.11.2011, p. 1).

Għall-finijiet ta’ dan il-Ftehim, id-dispożizzjonijiet tar-Regolament jinftiehem skont l-adattamenti li ġejjin:

- (a) Il-hruġ, it-trasferiment u l-kancellazzjoni ta’ kwoti li jikkonċernaw l-Istati tal-EFTA, l-operaturi tagħhom u l-operaturi tal-ingenji tal-ajru amministrati minnhom, jiġu rreġistrati fir-Reġistru tat-Tranzazzjonijiet tal-Unjoni Ewropea (EUTL).

L-Amministratur Ċentrali jkun kompetenti biex iwettaq il-kompiti msemmija fil-paragrafi 1 sa 3 tal-Artikolu 20 tad-Direttiva 2003/87/KE fir-rigward tal-Istati tal-EFTA, tal-operaturi tagħhom jew tal-operaturi tal-ingenji tal-ajru amministrati minnhom.

- (b) Is-sentenza li ġejja tiżdied fl-Artikolu 7(4):

‘L-Awtorità ta’ Sorveljanza tal-EFTA tikkordina l-implimentazzjoni ta’ dan ir-Regolament mal-amministraturi nazzjonali ta’ kull Stat tal-EFTA u l-Amministratur Ċentrali.’

- (c) Is-sentenza li ġejja tiżdied fl-Artikolu 31(7):

‘Il-kelma “Kummissjoni” tiġi sostitwita bil-kliem “l-Awtorità ta’ Sorveljanza tal-EFTA” meta jkunu kkonċernati d-detenturi tal-kontijiet taht il-ġurisdizzjoni ta’ Stat tal-EFTA.’

- (d) Is-subparagrafu li ġej jżieded fl-Artikoli 49(2), 50(2), 53(2) u 54(3):

‘Fejn ikollhom x’jaqsmu t-tabelli ta’ allokazżjoni-jiet nazzjonali tal-Istati tal-EFTA, l-Amministratur Ċentrali jinghata l-istruzzjonijiet mill-Awtorità ta’ Sorveljanza tal-EFTA.’

- (e) Is-subparagrafi li ġejjin jżiededu fl-Artikoli 70(1) u 71(2):

‘Fir-rigward ta’ kontijiet f’ġurisdizzjoni ta’ Stat tal-EFTA, il-Kummissjoni tgħarraf minnufih lill-awtorità ta’ Sorveljanza tal-EFTA dwar l-istruzzjonijiet mogħtija lill-Amministratur Ċentrali, u r-raġunijiet għal dawn l-istruzzjonijiet.

F’każ li s-sospensjoni ta’ aċċess ma tkunx orizzontali u saħansitra tkun diretta lejn kontijiet individwali fil-ġurisdizzjoni ta’ Stat tal-EFTA, l-Awtorità tas-Sorveljanza tal-EFTA tadotta fi żmien tlett ijiem deċiżjoni dwar l-applikabilità tal-istruzzjonijiet tal-Kummissjoni, ibbażata fuq l-ispejgazzjoni mogħtija mill-Kummissjoni. Innuqqas ta’ deċiżjoni mill-Awtorità ta’ Sorveljanza tal-EFTA ma jkollu l-ebda effett fuq il-validità tal-istruzzjonijiet mogħtija mill-Kummissjoni jew fuq l-azzjoni mehuda mill-Amministratur Ċentrali.’

- (f) Is-subparagrafu li ġej jżieded fl-Artikolu 71(3):

‘Il-kelma “Kummissjoni” tiġi sostitwita bil-kliem “l-Awtorità ta’ Sorveljanza tal-EFTA” meta jkunu kkonċernati d-detenturi tal-kontijiet taht il-ġurisdizzjoni ta’ Stat tal-EFTA.’

- (g) Is-subparagrafu li ġej jżieded fl-Artikolu 73(3):

‘Amministratur nazzjonali ta’ Stat tal-EFTA jista’ jitlob lill-Awtorità ta’ Sorveljanza tal-EFTA sabiex terġa’ ddahhal proċessi skont il-paragrafu 1 jekk tikkunsidra li l-kwistjonijiet pendent li kkawżaw is-sospensjoni jistgħu jissolvew. Jekk dan ikun il-każ, l-Awtorità ta’ Sorveljanza tal-EFTA, wara konsultazzjoni mal-Kummissjoni,

tagħti istruzzjonijiet lill-Amministratur Ċentrali sabiex jerġa’ jdahhal dawn il-proċessi. Jekk dan ma jkunx il-każ, hija għandha tirrifjuta t-talba fi żmien raġonevoli u mingħajr dewmien tinforma lill-amministratur, filwaqt li tagħti r-raġunijiet u tistabbilixxi l-kriterji li għandhom jintlaħqu biex meta ssir talba ohra din tkun tista’ tintlaqa.’

- (h) Is-subparagrafu li ġej jżieded fl-Artikolu 83(3):

‘Fir-rigward ta’ detenturi ta’ kontijiet fil-ġurisdizzjoni ta’ Stat tal-EFTA, tali dejta tista’ tiġi pprovduta mill-Amministratur Ċentrali wara li jinghata kunsens minn qabel mill-Awtorità ta’ Sorveljanza tal-EFTA.’

- (i) Is-subparagrafu li ġej jżieded fl-Artikolu 83(6):

‘Il-Europol għandu jżomm lill-Awtorità ta’ Sorveljanza tal-EFTA u lill-Kummissjoni infurmati bl-użu li jagħmel mid-dejta meta d-detenturi tal-kontijiet fil-ġurisdizzjoni ta’ Stat tal-EFTA jkunu kkonċernati.’”

Artikolu 2

It-testi tar-Regolament (UE) Nru 1193/2011 bil-lingwa Islandiża u b’dik Norveġiża, li għandhom jiġu ppubblikati fis-Suppliment taż-ŻEE ta’ *Il-Ġurnal Uffiċjali tal-Unjoni Ewropea*, għandhom ikunu awtentici.

Artikolu 3

Din id-Deciżjoni tidhol fis-seħh fl-1 ta’ Jannar 2013 jew fil-jum li jiġi wara l-aħħar notifika lill-Kumitat Kongunt taż-ŻEE skont l-Artikolu 103(1) tal-Ftehim ŻEE (*), skont liema wiehed minnhom jiġi aktar tard.

Artikolu 4

Din id-Deciżjoni għandha tiġi ppubblikata fit-Taqsima taż-ŻEE, u fis-Suppliment taż-ŻEE, ta’ *Il-Ġurnal Uffiċjali tal-Unjoni Ewropea*.

Magħmul fi Brussell, il-31 ta’ Dicembru 2012.

Għall-Kumitat Kongunt taż-ŻEE

Il-President

Atle LEIKVOLL

(*) L-ebda rekwiżiti kostituzzjonali ma huma indikati.